

कार में बेहोश मिले प्रोपर्टी कारोबारी की मौत, शरीर पर चोट के निशान भी मिले

परिजनों ने हत्या की आशंका जताते हुए मुरलीपुरा थाने में हंगामा किया, समझाड़श पर माने

जयपुर (कासं)। सीकर रोड पर बुधवार देर शाम कार में बेहोश मिले प्रॉपर्टी कारोबारी की मौत हो गई। व्यापारी के शरीर पर कई जगह चोट के निशान भी मिले है। मुरलीपुरा पुलिस ने गुरुवार दोपहर मेडिकल बोर्ड से पोस्टमार्टम करवाकर शव परिजनों को सौंप दिया। पुलिस ने एफएसएल टीम की मदद से सबूत जुटाए है।

मृतक के परिजनों ने स्थानीय लोगों के साथ

- पुलिस ने एफएसएल टीम की मदद से साक्ष्य जुटाये, सीसीटीवी कैमरों की फुटेज खंगालनी शुरू की**

- सीकर रोड पर अलका टॉकीज के पीछे स्थित अरोमा बीयर बार के सामने खड़ी कार में बेहोश मिला था मृतक**

मिलकर गुरुवार शाम थाने में हंगामा किया। पुलिस ने मामले की गंभीरता से जांच करने का आश्वासन देकर लोगों से समझाड़श की और उन्हें शांत करवाया।

मुरलीपुरा थानाधिकारी देवेन्द्र कुमार ने बताया कि मृतक हनुमान सैनी (44) पुत्र गोपाल लाल सैनी मुरलीपुरा के रहने वाले थे। वह प्रॉपर्टी का कारोबार करते थे। बुधवार शाम करीब 7 बजे सीकर रोड पर अलका टॉकीज के पीछे स्थित



मृतक के हाथ पर चोट के निशान

अरोमा बीयर बार के सामने खड़ी कार में वह बेहोश की हालत में मिले। बीयर बार के गार्ड से हनुमान ने अपने घर पर कॉल करवाया था। कॉल कर उन्हें खुद को लेने अरोमा बीयर बार आने की कहा। उनका बेटा तनिष (16) वहां पहुंचा तो हनुमान सैनी अपनी कार में बेहोश की हालत में मिले। गंभीर हालत में बेटा उन्हें लेकर प्राइवेट हॉस्पिटल पहुंचा। जहां इलाज के दौरान उनकी मौत हो गई। गुरुवार सुबह प्रॉपर्टी कारोबारी हनुमान सैनी की मौत की सूचना पर मुरलीपुरा थाना पुलिस हॉस्पिटल पहुंची। पुलिस ने



प्रोपर्टी कारोबारी के परिजनों और स्थानीय लोगों ने मुरलीपुरा थाने में हंगामा किया।

कावंटिया हॉस्पिटल में मेडिकल बोर्ड से पोस्टमार्टम करवाकर शव परिजनों को सौंप दिया। पुलिस ने टीम की मदद से कार के अंदर से सबूत जुटाए। शाम करीब 5:30 बजे परिजन 150 से अधिक स्थानीय लोगों के साथ मुरलीपुरा थाने पहुंचे। थाने के बाहर लोगों ने प्रॉपर्टी कारोबारी हनुमान की मौत को लेकर हंगामा किया। परिजनों का कहना है कि हनुमान सैनी के शरीर पर चोट के निशान मिले है। हनुमान की हत्या का अंदेशा जताते हुए परिजनों ने शिकायत दी। पुलिस ने अभी तक कोई कार्रवाई

नहीं की। पुलिस ने मामले की गंभीरता से जांच करने का आश्वासन देकर मामले को शांत करवाया। पुलिस ने बताया कि बुधवार दोपहर को हनुमान अरोमा बीयर बार पहुंचे थे। बीयर पीने के बाद पेमेंट कर बाहर आ गए। बाहर खड़ी अपने कार में आकर बैठ गए। बीयर बार के गार्ड ने बताया कि दोपहर भर हनुमान अपनी कार में ही सोते रहे। इस बीच एक बार उसने उन्हें पानी भी पिलाया है। जिसके बाद शाम को हनुमान के कहने पर गार्ड ने अपने मोबाइल से कॉल किया और हनुमान की परिवार के लोगों से बात करवाई।

निर्मल शुक्ला पंचतत्व में विलीन

जयपुर। प्राकृतिक चिकित्सालय प्रबंध समिति बापू नगर, जयपुर के पूर्व अध्यक्षनिर्मल शुक्ला का गुक्रवार सुबह निधन हो गया। वे पिछले डेढ़ साल से बीमार थे और राजस्थान अस्पताल जयपुर के डॉक्टर्स से उपचार ले रहे थे। गुरुवार सुबह उन्होंने अस्पताल में ही आखिरी सांस ली। गम्गानी माहौल के बीच मानसरोवर में शिप्रापथ स्थित मोक्षधाम में उनका अंतिम संस्कार हुआ। जहां उनके बड़े भाई अनिल शुक्ला ने मुखार्पित दी। वे अपने पीछे छोटे भाई डॉ. अखिल शुक्ला, बेटी मैत्रेयी समेत भरा-पूरा परिवार छोड़कर गए हैं। स्व. निर्मल शुक्ला कानोडिया कॉलेज की प्रबंध समिति के चेयरमैन भी रहे। उन्होंने जयपुर विद्युत वितरण निगम लिमिटेड में सराहनीय सेवाएं दी



और वे उपसचिव पद से सेवानिवृत्त हुए थे। वे विपश्यना साधक और मोटिवेशनल स्पीकर थे। स्व. निर्मल शुक्ला हिंदी प्रचार-प्रचार संस्थान के संरक्षक तथा राजस्थान हाईकोर्ट बार एसोसिएशन के सदस्य भी रहे।

दर्शकों ने अहिंसा का महत्व समझा

जयपुर। जवाहर कला केंद्र में गुरुवार को डॉली व्यास आहूजा की डाक्यूमेंट्री द लैंड ऑफ अहिंसा की स्क्रीनिंग और परीन सचदेवा द्वारा व्याख्यान प्रस्तुत किया गया। यह डॉक्यूमेंट्री भारत के 16 शहरों में 11 अगस्त से 11 सितंबर तक दिखाई जा रही है। द लैंड ऑफ अहिंसा पहली फीचर डॉक्यूमेंट्री है जो अहिंसा की उत्पत्ति की यात्रा को समझने पर आधारित है। इसमें पर्यावरण, पोषण, आध्यात्मिकता व वकालत के विशेषज्ञों को दिखाया गया है, जिन्होंने भारत में अहिंसा के महत्व को इस उद्देश्य के साथ दर्शाया कि इसकी गूंज दुनिया भर में हो। डॉक्यूमेंट्री स्वतंत्रता सेनानी छानलाल जोशी की पोती डॉली व्यास आहूजा का अहिंसा को लेकर नजरिए पर केंद्रित है।

क्रिकेट मैच पर सट्टा लगा रहे चार आरोपी गिरफ्तार

जयपुर (कासं)। प्रताप नगर थाना पुलिस ने इलाके स्थित प्रस्लैट में दबिश देकर क्रिकेट मैच पर सट्टा पकड़ा है। पुलिस ने चार आरोपियों को गिरफ्तार कर मौके से 27 मोबाइल, 4 लैपटॉप, 1 टैबलेट सहित 9120 रूपए की नकदी जब्त की है।

थानाधिकारी भजन लाल ने बताया इलाके स्थित युनिक टावर में प्र्लैट में क्रिकेट मैच पर सट्टा लगाने की सूचना पर पुलिस ने दबिश मारी थी, जहाँ चार जने फोन पर सट्टा खिलवा रहे थे। इस पर पुलिस ने आरोपित मुकेश बेदी (38) निवासी हनुमानगढ, राहुल कुमार (22)

- प्रताप नगर पुलिस ने युनिक टावर के फ्लैट में दबिश देकर पकड़ा**

- आरोपियों से 27 मोबाइल, 4 लैपटॉप और 9120 र. जब्त**

निवासी गंगानगर, समीर (40) निवासी मुंबई और भटेंडा निवासी पुनोत छाबड़ा (38) को गिरफ्तार कर लिया, वहीं मौके से 27 मोबाइल, 4 लैपटॉप, 1 टैबलेट सहित 9120 रूपए की नकदी जब्त की गई है।

वैशाली नगर में पांच मंजिला इमारत सील

जयपुर। जेडीए की प्रवर्तन शाखा ने गुरुवार को वैशाली नगर, सिरसी रोड और मुरलीपुरा में कार्रवाई की। वैशाली नगर में पांच मंजिला इमारत को सील कर दिया। यहां भूखंड संख्या बी-215 में जोरो सैटवेक पर पांच मंजिला व्यावसायिक बिल्डिंग बनाई जा रही थी। प्रवर्तन शाखा के मुख्य नियंत्रक रघुवीर सैनी ने बताया कि 28 अगस्त को नोटिस जारी कर निर्माण कार्य रुकवाने और अवैध निर्माण हटाने का नोटिस दिया था। कार्रवाई के दौरान इमारत के प्रवेश और निकास द्वारों पर ईंटों की दीवार खड़ी कर सील लगा दी गई। इसके अलावा जोन 6 में मुरलीपुरा के शंकर नगर में 333.33 वर्ग गज में चार मंजिला इमारत सील की। इससे पहले जेडीए ने नोटिस दिया था, लेकिन निर्माण कार्य चालू रहा। शिरसी रोड, सिवार मोड़ स्थित अंशिका विहार में अवैध रूप से 10 विला बना लिए थे। जुलाई में पहली बार नोटिस दिया था, लेकिन बिल्डर की मनमानी जारी रही।

दीनानाथजी की गली में नकली ड्राई फ्रूट्स जब्त

जयपुर (कासं)। सीआईडी क्राइम ब्रांच और सीएमएचओ की टीम ने चांदपोल बाजार स्थित दीनानाथ जी की गली के ड्राई फ्रूट्स मार्केट में संचालित दो दुकानों पर दबिश देकर भारी मात्रा में अनुपयोगी व अन्य पदार्थों से मिश्रित नकली ड्राई फ्रूट्स जब्त किए हैं। दोनों दुकानों से अनुपयोगी व मिश्रित 88 किलो बादाम की कतरन में 22 किलो की पिस्ता की कतरन जब्त की गई है। इस कार्रवाई में नाहरगढ़ थाना पुलिस का भी सहयोग लिया गया।

एडीजी क्राइम डॉ. रवि प्रकाश ने बताया कि शहर में नकली ड्राई फ्रूट्स बेचने के बारे में मुखबिर से सूचना मिली थी। इस पर डीएसपी पुष्पेंद्र सिंह राठौड़ के सुपरिजन में एक टीम भेजी गई। टीम ने सीएमएचओ प्रेमम डेजी, सिंह, सिंह फौजदार और खाद्य सुरक्षा अधिकारी नरेश कुमार के साथ मिलकर नाहरगढ़ पुलिस के सहयोग से दीनानाथ जी की गली के ड्राई फ्रूट्स मार्केट में

नवजात बच्चों और प्रसूताओं का डीएनए टेस्ट के लिए सैम्पल लिए

जयपुर, (कासं)। राजधानी के के सांगानेरी गेट स्थित महिला चिकित्सालय में सप्ताह भर पहले बच्चे बदलने के मामले में पुलिस ने डीएनए टेस्ट के लिए सैम्पल लिए हैं।

लालकोटी थानाधिकारी सुरेन्द्र सिंह ने बताया कि दोनों पक्षों की मौजूदगी में अस्पताल में दोनों बच्चों और प्रसूताओं के डीएनए टेस्ट के लिए ब्लड के सैम्पल लिए। शुक्रवार को जांच के लिए इन सैम्पल को एफएसएल लैब भेजा जाएगा। उन्होंने बताया कि मामला नवजात बच्चों का और संवेदनशील होने के कारण एफएसएल से जल्द रिपोर्ट देने के लिए आग्रह किया जाएगा। रिपोर्ट आने के बाद बच्चों के सही माता-पिता का पता चल सकेगा। हॉस्पिटल के डॉक्टरसं का कहना है कि इस तरह का ये पहला मामला है जब इसे सुलझाने के लिए डीएनए टेस्ट करवाया जा रहा है।

गौरतलब है कि एक सितम्बर को जयपुर के घाटगेट निवासी रेशमा और करौली की रहने वाली निशा की डिलीवरी हुई थी। इस दौरान दोनों बच्चों के टैग को लेकर गफलत हो गई और बच्चों की अदला-बदली हो गई। तीन दिन बाद यात्रा 3 सितम्बर को हॉस्पिटल प्रशासन को अपनी गलती का पता चला तो उन्होंने दोनों बच्चों के परिजनों को इसकी सूचना दी। इस बात पर रेशमा के परिजन आक्रोशित हो गए और उन्होंने बच्ची को लेने से इनकार कर दिया। इस विवाद के बाद दोनों नवजात बच्चों को हॉस्पिटल की नर्सरी में रखा गया और मामले को सुलझाने के लिए 6 डॉक्टरसं की एक

- सांगानेरी गेट महिला चिकित्सालय में बच्चे बदलने का मामला**

- डीएनए रिपोर्ट आने के बाद बच्चों के माता-पिता का सही पता चल सकेगा**

कमेटी बनाई गई। इस मामले को सुलझाने के लिए पहले तो हॉस्पिटल प्रशासन ने दोनों बच्चों और दोनों के माता-पिता के ब्लड का सैपल लेकर उसकी जांच के आधार पर निर्धारित किया कि लड़का निशा का है और लड़की रेशमा की। ब्लड सैपल की इस रिपोर्ट को रेशमा के परिजनों ने मानने से इनकार कर दिया। उसके बाद जांच कमेटी ने दोबारा ब्लड सैपल लेकर जांच करवाई, तब भी रिपोर्ट के आधार पर लड़की रेशमा की निकली और लड़का निशा का। हालांकि इस बार भी रेशमा के परिजनों ने बच्ची को अपनाने से मना कर दिया और डीएनए जांच की मांग करने लगे। जांच कमेटी को ब्लड रिपोर्ट आने के बाद भी परिजन तैयार नहीं हुए तो कमेटी ने डीएनए जांच की सिफारिश कर दी। इसे देखते हुए लालकोटी थाना पुलिस को मामला भेज दिया गया। उधर बच्चों को हॉस्पिटल प्रशासन की निगरानी में हॉस्पिटल स्थित नर्सरी में रखा गया है। जहाँ से दोनों बच्चों को मदर मिल्क बैंक से दूध पिलाया जा रहा है।

पति ने पत्नी को बेरहमी से पीटा, गर्भपात हुआ

जयपुर (कासं)। करघनी इलाके में एक गर्भवती विवाहिता की उसके पति ने बेरहमी से पिटाई कर दी। मारपीट के चलते गर्भ का मिसकेरेज हो गया और 5 दिन तक लगातार खून रिरता रहा। इतना ही नहीं दर्द से तड़पती विवाहिता को हॉस्पिटल में भी भर्ती नहीं करवाया गया। बुधवार को पडौंसियों ने पीड़िता को हॉस्पिटल पहुंचाया। मेडिकल सूचना पर पहुंची करघनी थाना पुलिस ने पीड़िता के पचा बयानों के आधार पर मामला दर्ज किया। थानाधिकारी नानवारी लाल मोणा ने बताया कि करघनी निवासी 25 वर्षीय महिला का जानना हॉस्पिटल में इलाज चल रहा है। बुधवार रात को जानना हॉस्पिटल से करघनी थाने को मेडिकल सूचना भेजी गई। सूचना पर पहुंची करघनी थाना पुलिस ने पीड़िता का पचा बयान लिया। पर्चा बयान में पीड़िता ने बताया कि कुछ महीने पहले ही उसकी शादी करघनी निवासी युवक से हुई थी। वह चार महीने की गर्भवती थी। पांच दिन पहलें मामूली बात को लेकर पति ने उसकी पिटाई कर दी। बेरहमी से पिटाई से उसका गर्भपात (मिसकेरेज) हो गया। पति ने उसको हॉस्पिटल में भर्ती नहीं करवाया। सास-ससुर पर भी बेटे का साथ देने का आरोप लगाया है।

सार-समाचार उपराष्ट्रपति जगदीप धनखड़ का स्वागत



जयपुर (कासं)। भारत के उपराष्ट्रपति बनने के बाद पहली बार राजस्थान आए जगदीप धनखड़ का जयपुर में बार कौंसिल ऑफ राजस्थान की ओर से सम्मान किया गया। गुक्रवार को मानसरोवर स्थित शिप्रापथ मॉडर्न स्कूल में आयोजित समारोह में कार्यवाहक मुख्य न्यायाधीश एम.एम. श्रीवास्तव, जस्टिस पंकज भंडारी, जस्टिस अशोक कुमार गौड़, जस्टिस विनोद कुमार भारवाणी, जस्टिस ईरजीत सिंह, जस्टिस उमाशंकर व्यास, जस्टिस सुदेश बंसल, जस्टिस सीके सोनगार, हाईकोर्ट रजिस्ट्रार जनरल एसपी काकड़ा, पीपीएस बृजेंद्र कुमार जैन, हाईकोर्ट रजिस्ट्रार प्रशासन भात भूषण गुप्ता समेत बड़ी संख्या में जज एवं अधिकवक्ता मौजूद रहे। ज्ञात रहे कि उपराष्ट्रपति धनखड़ भी नामचीन वकील रह चुके हैं। ऐसे में उनके राष्ट्रपति बनने से अधिकवक्ताओं में काफी खुशी है। समारोह की शुरूआत में कार्यवाहक मुख्य न्यायाधीश एमएम श्रीवास्तव ने साफ पहनाकर उपराष्ट्रपति धनखड़ का स्वागत किया। साथ ही आरडी रस्तोगी ने पुष्पगुच्छ भेंट किया। बार कौंसिल के अध्यक्ष सुनील बेनीवाल और हाईकोर्ट बार एसोसिएशन के अध्यक्ष भुवनेश शर्मा ने भी उन्हें बुके भेंट किया। कार्यक्रम में राजस्थान उच्च न्यायालय के अधिकवक्ता रॉपिन के. काला ने लेबर लॉ एसोसिएशन ऑफ राजस्थान जयपुर की ओर से पुष्पगुच्छ भेंट कर उपराष्ट्रपति का स्वागत किया। जगदीप धनखड़ बातों में उनके पूर्व रहे साथी वरिष्ठ अधिकवक्ता स्व. राजकुमार काला को याद किया और रूपिन काला को उनके पदचिन्हों पर चलने का आशीर्वाद दिया। उपराष्ट्रपति ने रॉपिन काला से उनकी वकालत के संबंध में भी चर्चा की।

पत्रकार कॉलोनी में फायरिंग से हड़कंप

जयपुर (कासं)। मुहाना इलाके में गुरुवार शाम सट्टे के विवाद को लेकर दो पक्ष आपस में भिड़ गए। दोनों एक दुसरे पर लाठी-डंडों से हमला किया और गाड़ी में तोड़फोड़ की गई। इस दौरान एयरगन से फायरिंग भी की गई। थानाधिकारी लखन सिंह खटाना ने बताया मानसरोवर निवासी जयवर्धन और टीटू उर्फ गौतव गुप्ता के बीच सट्टा कारोबार को लेकर विवाद चल रहा है। गुरुवार शाम को दोनों के बीच आपस में बैठकर विवाद हल करने को लेकर फोन पर बात हुई थी। इस दौरान जयवर्धन ने किसी अन्य दिन बात करने की बात कही। इस पर टीटू दो गाड़ियों में अपने साथियों सहित जयवर्धन का पीछा करता हुआ पत्रकार कॉलोनी में जा पहुंचा, जहां मेन रोड पर टीटू और उसके साथियों ने जयवर्धन को रुकवा लिया और उसकी गाड़ी पर लाठी डंडों डंडो हमला कर दिया। जयवर्धन ने गाड़ी में रखी एयरगन से फायर किया तो मामला और बढ़ गया। इसके बाद टीटू और उसके साथियों ने जयवर्धन और उसके दो साथियों से मारपीट शुरू कर दी। जय वर्धन साथी गजेंद्र राजपूत और प्रभु गुजर मौके से भाग गए। इसके बाद जयवर्धन से जमकर मारपीट कर दी गई। हमले में उसके सिर और पैरों में चोट आई है। पुलिस के पहुंचने से पहले हथलावर मौके से फरार हो गए। पुलिस ने जयवर्धन को ध्वंत्तिर अस्पताल में भर्ती करवाकर परचा बयान के आधार पर मुकदमा दर्ज किया है, जबकि उसके दो साथी गजेंद्र और प्रभु को डिटेन किया गया है।

राहगीरों से मोबाइल छीनने वाला दबोचा

जयपुर (कासं)। मुरलीपुरा थाना पुलिस ने राहगीरों से मोबाइल लूटने वाले सहित एक खरीददार को गिरफ्तार कर उनके पास से तीन एंड्रॉइड मोबाइल और एक बाइक बरामद की है। थानाधिकारी देवेन्द्र जाखड़ ने बताया शातिर बदमाश चेतन सैनी उर्फ लाल निवासी नाहराी का नाका संजय सर्किल सहित लूट का मोबाइल खरीदने वाले आकाश कुमार निवासी खंडेला जिला सीकर हाल करघनी को गिरफ्तार किया है। आरोपित चेतन सैनी शातिर प्रवृति का अपराधी है और जो पूर्व में भी कई मामलों में चालान शुरु है। साथ ही नशा करने का आदि है। वहीं कोतवाली थाना पुलिस ने दो मोबाइल चोरों को गिरफ्तार किया है। थानाधिकारी ओमप्रकाश मातवा ने बताया कि मोबाइल चोर मोहम्मद नासिर उर्फ मिर्दू निवासी सिंदोली जिला गया बिहार हाल संजय सर्किल रोड और मोहम्मद गुलजार निवासी चाकन्द जिला गया बिहार हाल गलता गेट को गिरफ्तार कर उनके पास से तीन मोबाइल बरामद किए गए हैं।

कावा रेस्टोरेंट पर पुलिस की छापेमारी

जयपुर (कासं)। विधायकपुरी थाना पुलिस ने रेस्टोरेंट की आड़ में चल रहे हुक्का बार पर छापेमार कार्रवाई को अंजाम दिया है। थानाधिकारी राजेश गौतम ने बताया इलाके स्थित कावा रेस्टोरेंट करंपोरेट पार्क की आठवीं मंजिल पर रेस्टोरेंट की आड़ में हुक्का बार चल रहा था। पुलिसकर्मों को बोरास टास्क बना कर मौके पर भेजा गया, जहां कांस्टेबल का इशारा मिलते ही दबिश दी गई। मौके पर पांच व्यक्ति हुक्का पीते हुए मिलने पर कोटपा एक्ट में चालान किया गया। वहीं बिना लाइसेंस के हुक्का पिला रहे बार संचालक युवराज नेहरा (23) निवासी सालासर जिला चूरू को गिरफ्तार किया है। मौके से कई हुक्के, चिलम, पाइप, कटोरी व प्लेवर जब्त किया है।

दो वाहन चोर गिरफ्तार

जयपुर। खोह नागोरियान थाना पुलिस ने दो वाहन चोरों को गिरफ्तार कर उनके कब्जे से चुराई गई दो वाइक जब्त की है। थानाधिकारी मनोहर लाल ने बताया कि शातिर वाहन चोर इमरान उर्फ इरफान (25) निवासी दिल्ली रोड गलता गेट और शंकर (19) निवासी कानोता को गिरफ्तार किया गया है। पृष्ठताछ में आरोपियों ने कई वारदातों को खुलासा किया है, जिसकी जांच पड़ताल की जा रही है।

26 लाख का फ्लैट 1 5.70 लाख की कीमत में पाकर टीचर्स और पुलिसकर्मियों के चेहरे खिले

प्रताप नगर में शिक्षक-प्रहरी योजना के नाम से हाऊसिंग बोर्ड ने बनाये हैं 576 फ्लैट्स

जयपुर (कासं)। राजस्थान के सरकारी टीचर्स और पुलिस के जवानों के लिए बनी 576 फ्लैट्स की स्क्रीम का गुरुवार को राजस्थान हाउसिंग बोर्ड ने कब्जा सौंपा। करीब 26 लाख रुपए की कीमत वाले फ्लैट्स 15.70 लाख रुपए में पाकर सभी के चेहरे खिले नजर आए। यूडीएच मंत्री शांति धारीवाल, शिक्षा मंत्री बी.डी.कल्ला, गृह राज्य मंत्री राजेन्द्र सिंह गहलोत और आवासन आयुक्त पवन अरोड़ा ने 14 आवंटियों को फ्लैट्स की चाबियां और कब्जा पत्र सौंपा। बारू विधायक गंगा देवी और यूडीएच प्रमुख शासन सचिव कुंजीलाल मोणा भी समारोह में मौजूद रहे।

आवासन आयुक्त पवन अरोड़ा ने बताया कि ये प्रदेश का पहला ऐसा प्रोजेक्ट हैं, जिसमें आवासीय सुविधा के अलावा स्वीमिंग पूल, सिंथेटिक बास्केटबॉल कोर्ट और 1000 मीटर का जॉगिंग ट्रेक है। जयपुर के प्रताप नगर में मुख्यमंत्री शिक्षक एवं प्रहरी आवासीय योजना नाम से बनाई इस स्क्रीम में 13 मंजिला 6 टॉवर



मंत्री शांति धारीवाल, बी.डी.कल्ला और राजेन्द्र सिंह गहलोत ने आवंटितों को उनके फ्लैट की चाबियां सौंपी। इस मौके पर बगरू विधायक गंगा देवी, यूडीएच प्रमुख सचिव कुंजीलाल मोणा और आवासन आयुक्त पवन अरोड़ा भी मौजूद थे।

बनाए हैं। हर टॉवर में 96 फ्लैट बने है।

मंत्री शांति धारीवाल ने बताया कि ये पहला ऐसा मल्टी स्टोरी हाउसिंग प्रोजेक्ट है, जो कि 2 साल के रिकॉर्ड समय में पूरा हुआ है। इसके पीछे हाऊसिंग बोर्ड कमिश्नर पवन अरोड़ा और उनकी

टीम की कड़ी मेहनत नजर आती है। उन्होंने खुद माना कि जिस तरह के फ्लैट्स बने हैं, ऐसे बाजार ऐसा मल्टी स्टोरी हाउसिंग प्रोजेक्ट है, जो कि 2 साल के रिकॉर्ड समय में पूरा हुआ है। इसके पीछे हाऊसिंग बोर्ड की प्रत्येक फ्लैट को बनाने में करीब 26 लाख रुपए की कॉस्ट आई है। जबकि इन फ्लैट्स

- यह आवास योजना प्रदेश का पहला ऐसा सरकारी प्रोजेक्ट हैं, जिसमें स्वीमिंग पूल, सिंथेटिक बास्केटबॉल कोर्ट और 1000 मीटर का जॉगिंग ट्रेक जैसी सुविधाएं मिलेंगी : पवन अरोड़ा**

को बोर्ड ने रियायती दर 15 लाख 70 हजार रुपए में आवंटित किए हैं।

इस प्रोजेक्ट में बेसमेंट पार्किंग, स्वीमिंग पूल विद चेंजिंग रूम, सभी 6 ब्लॉक में ग्रीन एरिया, सिंथेटिक बास्केटबॉल कोर्ट, सीसीटीवी विद सर्विलांस, 24 घंटे वॉटर सप्लाई, पावर सप्लाई के लिए डेडीकेटेड फीडर, पावर बैंकअप के लिए डीजी सैट, हर ब्लॉक में दो लिफ्ट (एक स्ट्रेचर लिफ्ट), हर टॉवर में बिजिटर लाउंड्र, बर्थेड पार्टी, किटी पार्टी व सामाजिक आयोजन के लिए हर टॉवर में कन्स्यूमिटी स्पेसिंग भी दिया गया है।